

## Mark má bíða til eftir valið

JAN MÜLLER

Tað verður eingin fundur millum Edmund Joensen, Poul Nyrup Rasmussen og Tony Blair fyrri fólkatingsvalið.

Fyrri góðum mánað síðani skrivaði Edmund Joensen, lögmaður bræv til Poul Nyrup Rasmussen, har hann heitir á danska starvsbróðurin um at seta seg í samband við bretska forsætisráðharran Tony Blair og fáa henda til at skipa fyrri einum fundi á hægsta politiska stigi til tess at fáa loyst marknatrætuna millum londini.

Brævið frá lögmanni kom stutt eftir, at Nyrup undir Føroyavitan sini hevði sagt seg vilja taka málið upp við bretar, um eitt slíkt ynski kom úr Føroyum.

Fundurin við Blair var undir tilrættaleggning, men hann kom ikki uppa pláss, áðrenn valið varð útskrivað, og tí verður hann at bíða til eftir fólkatingsvalið tann 11. mars sigur Søren Kelstrup, sum er skrivari hjá Poul Nyrup Rasmussen við Sosialin.



Grampian Frontier sum kemur til Føroya seinni í mars

Mynd BP Exploration

# Spildurnýtt standbyskip til Føroya at skifta manning

JAN MÜLLER

At oljuvinnan nærkast Føroyum er dagunn 26. mars kanska eitt hitt besta tekiníð um. Henda dagin kemur nevniliga spildurnýggja bretska standbyskipið »Grampian Frontier« til Føroya at skifta manning.

Skipið, sum kostaði meira enn 100 mill. kr. at byggja, er gjørt til serligu umstøðurnar á Atlantsmótinum. Tað liggur sum hjálpar- og vaktarskip á fyrsta oljufeltinum vestan fyrri Hetland. Foinavenleiðini, ið er skamt frá føroyska fiskimarkinum.

Nú hevur so BP, sum er operatorur fyrri hesa leiðina, gjørt av at lata skipið fara til Føroya í hesum mánaðinum at skifta manning heldur enn at leggja leiðina til Aberdeen.

Teinurin til Føroya er nakað longri enn til Aberdeen. Sosialurin skilur, at orsøkin til, at hetta verður roynt er m.a. tann, at vita,



hvussu umstøðurnar eru í Føroyum fyrri slíkum manningarskifti og annars at vita, hvussu umstøðurnar í Føroyum eru annars. Her verður m.a. hugsað um møguleikan at umvæla skipið.

Tað er greitt, at sohvørt

oljuleiðirnar vestan fyrri Hetland verður útbýgdar og tær nærkast føroyskum øki, verður tað eisini aktuelt at hava alternativu møguleikan at kunna fara í føroyska havni istaðin fyrri í bretska,

Hetta verður aðru ferð, at

eitt slíkt standbyskip kemur í føroyska havni. Fyrstu ferð var í 1996, tá stóru útgerðarbátur kom úr Aberdeen og legði upp útgerð í Vági til boringina í Lopra.

Fyrsta útlenska útgerðarskipið kom til Føroya í 96 við útgerð til boringina í Lopra. Her er tað á veg úr Vági Mynd: Rógvir Johansen

## En røst fra massegraven

Óli Breckmann, sum í politiskum skemti ikki hevur sín líka, royndi seg í útvarpsorðaskiftinum einuferð enn.

M.a. speið hann Heina O. Heinesen, tí hann hevði ov litlan málkunneika, og hann stuttleikaði sær um fyrrverandi lögmann, sum vóru upprisni úr politiskum gravum.

Tá ein vandar sær ov lítið um kann spei falla øvugt í oyra ábyrgðarans ella spottarin verður raktur av »bomerangini«.

Spotti kemur aftur í spottarans hús – søgdu teir gomlu so væl.

Orðini um Heina høvdu ein fjarra av óndskapi yvir sær, meðan teir speiðu ex-lögmann helst eru glaðir

fyrri at vera slopnir upp aftur úr grøvini at svara sær á.

Men samstundis komu mær til hugs ávisir søguligr veruleikar. M.a. at á seinasta fólkatingsvali fekk annar av hesum uppatturgrivnu 1400 atkvøður, ella meira enn øll valevni á fólkaflokslistanum fingur samanlagt, tá Óli Breckmann er frátikin Hesi valevni. Óli nevndu so framúrskarandi í sendingini.

Petur Mohr Dam fall á fólkatingsvali í 1957, tá var hann 59 ára gamalur, kortini byrjaði hansara politiska glæstríðið árið eftir, tá gongd kom á skipbygging, samfelagsútbygging, sosiala trygd (fólkapensjón), hospítalsbygging, studentaskúli og mangt

annað.

Hann var so afturvaldur á Fólkatingi í 1964, 1966 og 1968. Tá ferðina 69 ára gamalur.

Um eg sleppi nóg langt út um kirkjugarðshíð, skal tú, Óli, helst ansa tær, skulu vit ikki nápa 1,8% frá tær, tá fert tú afturum, tí røddir frá grøvini kunnu rópa hart, serliga um tær røkka samvitskuna hjá teim, ið lurtu.

Síðani kom mær til hugs, at tú ongantíð hevur átt egna rødd.

Hetta hava tey flestu gloymt og hava vant seg við títt óargaliga orðaskvaldur. Ja, tey taka helst tinar provokationir og tina argan sum »sort humor«, ella »makaber spøg« sum danir



stiga.

Tú kanst jú eisini vera bara fittir við hvørt og tí taka tær danir á tingi, sum tí dagliga spillir út og argar, teg ikki lungur fyrri fult.

Vit sum høvdu gloymt at tú ongantíð tosaði við eggarari rødd, men allar dagar hevur tosað úr eini grøv, megu viðhvørt minna okkum á, at hendan í veruleikanum er ein massagrøv (høpgrøv), har allar avold-

aðar hugsjónir fara so við og við.

Tey liggja har øll, og tey, sum komu fyrst, eru trýst so lang niður, at tey hoyra grát og tannagrísli.

Teir fremstu ideologarnir úr Týsklandi í 30'unum og 40'unum, Franco, Verwoerd, Pinochet, Stalin, Thatcher, Friedmann fyrri at nevna nakrar fáar av skurdgudum tínum.

Tey iðra seg helst um gerðir og misgerðir sínar og rópin verða tí ónskriligari og ónskriligari.

Men sum sagt, tá ein ikki tekur teg fyrri fult, so gloymir ein eisini ta menniskjansfjendsku og kynisku lívsáskodan, sum teirra tankar – bornir fram av tær – umbóða.

At skýra hesa røddina frílynta, hövliga og liberala er veruliga at spotta seg sjálv-

an. Tað er »begrebsforvirringur« við lít, men eisini søgufalsan.

4. mars 1998  
Atli P. Dam

**Skráseting Føroya** hevur í dag skrásett niðanfyn standandi íráðoðan:

**Skrásetingar-nr. Sp/1 1621, Sp/1 Órnin, 210 Sandur**

**Nevnd:** Farin úr nevndini: Jóanes Klemetsen, 210 Sandur (næstformaður) Innkomin í nevndina sum næstformaður: Brandur Sandoy, 210 Sandur

**Skráseting Føroya** tann 3. mars 1998  
**Kristin Balle**